12. Òrò rí béè nítorí pé nígbà tí wón bá ń ké pe Allaahu nìkan soso, èyin sàìgba (Allaahu) gbó. Sùgbón tí wón bá ń da nìkan pò mó Allaahu, èyin yóò gbàgbó. Nítorí náà (kí e mò pé) ti Allaahu ni ìdájó, Òun ni Eni gíga jùlo, Olùtóbi jùlo.

13. Òun ni Eni tí Ó ń fi àwọn àmìi Rè hàn yín, tí Ó sì ń fi ìjẹ-ìmu ránsé sí yín láti sánmò, sùgbón kò sí eni tí ó gba ìkìlò àyàfi eni tí ó sérí padà sí òdòo Allaahu.

14. Nítorí náà e ké pe Allaahu ní eni tí ń se àfòmó èsìn fún Un, bí ó tilè jé pé àwon olùsàìgba (Allaahu) gbó kòrira síse béè.

15. (Òun ni) Eni tí Ó ni àwọn ipò gíga, tí Ó sì ní Al-Arṣu. A máa rán èmí (mímọ) sí eni tí Ó bá fệ nínú àwọn erúsìn-in Rè pèlúu àṣee Rè kí ó lè máa kìlò nípa ojó ìpàdé (ní òrun fún àwọn ènìyàn).

16. Ní ojó tí wọn yóò bó sí gbángba (láti inú un sààréè). Kiní kan kò níí pamó fún Allaahu nípaa wón. (Allaahu yóò wí pé): Ti taani ìjoba ní ojó òní? Ti Allaahu ni, Òkan Ṣoṣo, Olùboríi (gbogbo nìkan).

17. Ní ojó òní ni èmí kòòkan yóò gba èsan işé tí ó şe. Kò sí àbòsí kan ní ojó òní. Dájúdájú Allaahu yára nínú un ìṣirò şíşe.

18. Kí o sì máa kìlò fún wọn nípaa ojó náà tí ó súnmó, tí àwọn ọkàn yóò de ònà-òfun tí wọn yóò sì kún fún ìbànújé. Àwọn alábòsí kò níí ni òré tímótímó tàbí olùṣìpè kan tí (Allaahu) yóò gba ìpèe rè.

19. Oún sì mọ ojú tí ó jệ ti jàmbá àti

nnkan tí igbáaya (okan) fi pamó.

20. Allaahu sì ń se ìdájó pèlú òdodo, béè sì ni àwon nhkan tí wón ń ké pè léyìn-in Rè kò lè se ìdájó kan kan rárá. Dájúdájú Allaahu ni Olùgbórò jùlo, Olùríran jùlo.

21. Àbí wọn kò rin orí ilệ ayé kiri ni, kí wón sì rí i bí ìgbệyìn àwọn tí wón ti wá síwájúu wón ti rí? Àwọn yén jù wón lọ nínú un agbára àti ìlapa tí wón ní lórí ilệ, síbệ síbệ Allaahu je wón níyà nítorí ệṣệe wọn. Kò sì sí eni tí ó lè gbà wón sílệ lówóo (ìyàa) Allaahu.

ذَالِكُم بِأَنَّهُ ٓ إِذَا دُعِيَ ٱللَّهُ وَحَدَهُ وَكُورُ كُفَرْتُمْ وَإِن يُشْرَكُ بِهِ، تُؤْمِنُوا ۚ فَٱلْحُكُمُ لِلَّهِ ٱلْعَلَى ٱلْكَبِيرِ ﴿ هُو ٱلَّذِي يُريكُم ءَايَئِهِ وَيُنِّرُك لَكُم مِّنَ ٱلسَّمَآءِ رِزْقًا ۗ وَمَا يَتَذَكَّرُ إِلَّا مَن يُنِيبُ ﴿ فَٱدْعُواْ ٱللَّهَ مُخْلَصِينَ لَهُ ٱلدِّينَ وَلَوْ كَرهَ ٱلْكَنفِرُونَ ٢ رَفِيعُ ٱلدَّرَجَىتِ ذُو ٱلْعَرْشِ يُلِقِي ٱلرُّوحَ مِنْ أَمْرِهِ عَلَىٰ مَن يَشَآءُ مِنْ عِبَادِهِ لِيُنذِرَ يَوْمَ ٱلتَّلَاقِ ﴿ يَوْمَ هُم بَارِزُونَ ۗ لَا يَحْفَىٰ عَلَى ٱللَّهِ مِنْهُمْ شَيْءٌ ۗ لِّمَن ٱلْمُلْكُ ٱلْيَوْمَ ۗ لِلَّهِ ٱلْوَاحِدِ ٱلْقَهَّارِ ﴿ ٱلْيَوْمَ تَجُزَىٰ كُلُّ نَفْسِ بِمَا كَسَبَتْ ۚ لَا ظُلَّمَ ٱلْيَوْمَ ۚ إِنَّ ٱللَّهَ سَرِيعُ ٱلْحِسَابِ ﴿ وَأَنذِرْهُمْ يَوْمَ ٱلْأَزِفَةِ إِذِ ٱلْقُلُوبُ لَدَى ٱلْحَنَاجِر كَنظِمِينَ ۚ مَا لِلظَّلِمِينَ مِنْ حَمِيمِ وَلَا شَفِيع يُطَاعُ ﴿ يَعْلَمُ خَآبِنَةَ ٱلْأَعْيُنِ وَمَا تُخَفِى ٱلصُّدُورُ ﴿ وَٱللَّهُ يَقْضِى بِٱلْحَقِّ وَٱلَّذِينَ يَدُعُونَ مِن دُونِهِ - لَا يَقْضُونَ بشَيْءٍ ۗ إِنَّ ٱللَّهَ هُوَ ٱلسَّمِيعُ ٱلْبَصِيرُ ﴿ ﴿ أَوَلَمْ يَسِيرُواْ فِي ٱلْأَرْض فَيَنظُرُواْ كَيْفَ كَانَ عَنقبَةُ ٱلَّذِينَ كَانُواْ مِن قَبْلِهمْ ۗ كَانُواْ هُمْ أَشَدُّ مِنْهُمْ قُوَّةً وَءَاثَارًا فِي ٱلْأَرْض فَأَخَذَهُمُ ٱللَّهُ بِذُنُوبِهمْ وَمَا كَانَ لَهُم مِّنَ ٱللَّهِ مِن وَاقِ 📆